

"Qərb Cənubi Qafqazda yeni hərbi-siyasi toqquşma üçün zəmin hazırlayır"

"Avropa strukturları, xüsusən Avropa Parlamenti və AŞPA-da son illər açıq fazaya qədəm qoymuş anti-Azərbaycan mövqeyi bir daha göstərir ki, Cənubi Qafqazda beynəlxalq hüququn aliliyinin təmin olunmasında ehtiva olunan status-kvo Qərb imperializmini qane etmir. Onlar regionda yeni münafişəli vəziyyətin formalaşmasında maraqlıdirlər".

Bu fikirləri "Azərbaycan" qəzetinə Milli Məclisin deputatı Bəhruz Məhərrəmov deyib. O bildirib ki, xüsusən Avropa İttifaqının "müşahidə missiyası" adı altında regionda təxribatçı fəaliyyətləri, hər hansı hüquqi bağlılıq olmadan Avropa Parlamentinin "Azərbaycan məsələsini" daimi gündəliyə çevirməsi sübut edir ki, Bakı və İrəvan arasında davamlı sülhə, sabitliyə və təhlükəsizliyə nail olmaq üçün unikal imkan yarandığı bir zamanda Qərb Cənubi Qafqazda yeni hərbi-siyasi toqquşma üçün zəmin hazırlamaqdadır. Sırr deyil ki, Qarabağ və Şərqi Zəngəzurun işğala məruz qaldığı 30 il ərzində Qərb Azərbaycanı ərazi itkiləri ilə barışdırmaq üçün davamlı şəkildə sülh və xalqlar arasında etimad quruculuğuna təşviq edirdi. Lakin Vətən müharibəsi və antiterror tədbirlərində zəfərimizdən sonra avrostrukturlar, xüsusən Fransanın önəmli təsir mexanizmləri formalaşıdır və ələ-tə çevirə bildiyi Avroparlament və AŞPA-nın açıq formada sülh qarşısında maneəyə çevrildiyini gördük.

"Məsələn, Azərbaycanın Avropa Şurası ilə münasibətlərində artıq ikinci ildir ki, müşahidə olunan və birmənalı şəkildə Bakıdan qaynaqlanmayan gərginlik AŞPA-nın Qərbin təcavüzkar niyyətlərinin ələtinə çevrildiyini ifşa etdi. Sırr deyil ki, Avropa Şurası Parlament Assambleyası özü belə Azərbaycanın bu təşkilatdakı nümayəndə heyətinin səlahiyyətlərinin məhdudlaşdırılmasına dair qərarı verərək bu mövqeyini əsaslandırma biləcək pragmatik izah ortaya qoya bilmədi. Görünən odur ki, Avropa Şurası Parlament Assambleyası özünün təsis ideallarından açıq formada kənarlaşaraq insan haqları və demokratiyanı ayrı-ayrı dövlətlər üzərində təzyiq mexanizminə çevirərək bəzi üzv dövlətlərin, o cümlədən Azərbaycanın suveren haqları üzərində nəzarət im-

kanları əldə etməyə çalışdı. Lakin tam siyasi və iqtisadi cəhətdən müstəqil dövlət kimi özünü təsdiq etmiş, hərbi-siyasi qələbələri ilə regionun əsas güc mərkəzinə çevrilmiş Azərbaycanın bu kimi çirkin konfigurasiyalarla təsir altına salınması, təbii ki, mümkün deyildi. Prezident İlham Əliyev özü də dəfələrlə bəyan edib ki, heç kəs bizim iradəmizə təsir edə bilməz", - deyərək deputat əlavə edib.

B.Məhərrəmov qeyd edib ki, bu günlərdə AŞPA prezidenti, özünün Yunanıstanda korrupsiya qalmaqalları ilə "məşhur olan" Rousopoulosun Azərbaycana münasibətdə qərəz dolu, ikrah doğuran bəyanatları, əslində, bu strukturun özünün dilemma qarşısında qaldığını göstərir. Aydın ki, Azərbaycanın Avropa ilə münasibətləri Avropa Şurası, yaxud Avropa Şurası Parlament Assambleyası üzərindən həyata keçirilmir. Azərbaycan Avropanın 10-a yaxın dövləti ilə strateji tərəfdaşlıq müqaviləsinə malikdir və Avropanın, o cümlədən Avropa Şurasına üzv olan bir çox dövlətin enerji təhlükəsizliyində, dolayısı ilə milli təhlükəsizliyində həlledici söz sahibidir. Habelə Azərbaycan beynəlxalq hüququn prinsiplərinə, həmçinin BMT Nizamnaməsinə sadıqdır və ölkəmiz üçün dialoq mühiti alternativsizdir, lakin bizim üçün suveren haqlarımız, milli maraq və mənafeərimiz istənilən beynəlxalq təsisatla münasibətlərdən daha önəmlidir. Xüsusən də Qərb imperializmi Cənubi Qafqazda maraqlarını "parçala və hökm sür" siyasəti üzərində quraraq Azərbaycan və Ermənistan arasında artıq başa çatmış münaqişənin yenidən alovlanması və davamlılığa özlərinin regiondakı maraqlarının təmini üsulu kimi baxırsa. Lakin Azərbaycanın 2020-2023-cü illər ərzində Ermənistan və havadarlarını iki dəfə kapitulyasiyaya məcbur etməsi, sonrakı dövrdə isə geosiyasi status-kvonu davamlı şəkildə lehinə çevirməsi ilə planları pozulan Qərb Bakıya qarşı müxtəlif platformalarda, o cümlədən BMT Təhlükəsizlik Şurası, Avropa Parlamenti, Avropa Şurası Parlament Assambleyası kimi təsisatlarda uğursuz qarayaxma kampaniyalarına başladı. 2023-cü ilin aprelindən sentyabrına qədər "humanitar fəlakət" bəhanəsi ilə, yaxud 2024-cü il ərzində Qarabağdan "kəçürülən ermənilərlə" bağlı, habelə ötən il ərzində, xü-



susilə ilin ikinci yarısından etibarən Azərbaycanın COP29-a evsahibliyinin bloklanması məqsədilə Azərbaycan və şəxsən Prezident İlham Əliyevə qarşı miqyaslı təzyiq, qarayaxma və böhtan kampaniyası buna bir misaldır. Lakin çoxsaylı hücumların fiaskoya uğraması və regionda məhz Bakının direktivlərinin reallaşması fonunda Qərb yaxşı başa düşür ki, Azərbaycan asan rəqib deyil.

B.Məhərrəmov vurğulayıb ki, istər Vətən müharibəsi, istərsə də antiterror tədbirlərində heç bir Qərb subyekti açıq formada Azərbaycanın qarşısında mövqe tuta bilməyib və onlar siyasi bəyanatlarla, İrəvana vədlərlə kifayətlənməli olublar: "Əlbəttə, Qərb bu reallığın fərqiindədir və fevralın 14-də Milli Məclisdə andiçmə mərasimindəki tarixi çıxışında cənab Prezidentin də dedi ki, "Biz İkinci Qarabağ müharibəsi zamanı və antiterror əməliyyatı zamanı sarsılmaz hesab olunan ələ bir daşları tərptədik ki, bunu bizə bağışlamayacaqlar, biz bunu bilməliyik. Əgər kimsə hesab edir ki, bizdən ələ çəkəcəklər, səhv edir". Həqiqətən də, zaman keçdikcə müşahidə olunanlar, Bakıya münasibətdə qeyri-adekvat davranışlar da sübut edir ki, Vətən müharibəsində və antiterror tədbirlərində hərbi-siyasi qələbəmizlə cənab İlham Əliyev Qərb imperializminin regionda münaqişənin və separatizmin davamlılığında ehtiva olunan imperialist niyyətlərinə köklü və nəticələri aradan qaldırılmayacaq zərbə vurdu. Sonrakı dövrlərdə Azərbaycanda həyata keçirilən uğurlu daxili və xarici siyasət, o cümlədən görülən təhlükəsizlik tədbirləri, həyata keçirilən ordu quruculuğu və müdafiə sənayesi həmlələri Azərbaycanın regionda əməliyyat şəraitinə tam və dayanıqlı şəkildə nəzarətilə nəticələndi. Təbii ki, beynəlxalq hüququn aliliyinə

əsaslanan yeni reallıq Qərb imperializmini razı sala bilməzdi. Hərbi, siyasi və diplomatik yolla hər hansı nəticələr əldə edə və regionda təcavüzkar məqsədlərlə planlarını həyata keçirə bilməyəcəyini anlayan Qərb özünü yerlərdəki dayaqlarına tutmalı oldu. Bu prosesin gedişində isə tamamilə başqa məqsədlə yaradılmış, lakin bu gün Qərbin imperializm niyyətlərinin realizəsi mexanizminə çevrilmiş Avropa İttifaqı xüsusi rol oynamaqdadır".

Deputat xatırladı ki, hələ 10 il əvvəl "vətəndaş cəmiyyətlərinə dəstək" adı altında regiona soxulmağa çalışan təsisatlar Azərbaycanda neytrallaşdırıldı. Avrostrukturların Azərbaycandakı missiya rəhbərlərinin və bəzi Qərb səfirlərinin mütəmadi şəkildə antillill ünsürlərlə kommunikasiyası da onu göstərdi ki, bu prosesdə Qərb imperializminin yerli dağı qismində məhz bu dairələr çıxış edir. Qərb Azərbaycanda radikal müxalifətin güclənməsi və ictimai qayda, ictimai təhlükəsizlik üzərində təhdid mühiti formalaşıdır biləcək gücə çevrilməsində maraqlıdır. İşğal, təcavüz, o cümlədən müxtəlif global platformalarda hücumların effektiv qaldığını görə Qərb Azərbaycanı məhz daxildən bu marionetlər vasitəsilə təzyiq altına salmaq, ictimai-siyasi mühitdə birmənalı söz sahibi olmaq istəyir. "Lakin proseslərin gedişatı da göstərir ki, bu qüvvələrin Azərbaycanda heç bir güc, imkan və nüfuz perspektivi yoxdur. Xalq qalib liderin ətrafında çox sıx birləşib və bu kursa alternativ görmür. Bu mənada indiki halda Avropa İttifaqı rəsmisinin radikallarla görüşü təsisatın özünün və həmin "partiya sədrlərinin" ifşasından başqa bir şey olmadı. Görüşün keçdiyi ab-hava, yayılan şəkillərdə masa üzərində olan elementlər də bir daha göstərir ki, 30 ildir özünü milli qüvvə kimi təqdim etməyə, sırımğa çalışan bu adamlar, əslində, hakimiyyətəminə bütün dəyərlərini satmağa hazır olan antillill ünsürdən başqa bir şey deyillər. Qərbin Azərbaycanda qanunsuz maliyyələşmə ilə yaratdığı informasiya resurslarını daha da gücləndirərək hazır vəziyyətə gətirməyə çalışması da vəziyyəti dəyişmədi, çünki Bakının qabaqlayıcı tədbirləri faktiki olaraq Avropa imperializmini bu ələtindən də məhrum etdi", - deyərək əlavə edib.

Deputat qeyd edib ki, nəticədə daha da azğınlaşan Avropa strukturları artıq gizlin yox, açıq fəaliyyətə keçməklə, habelə "müşahidə missiyası"nın say və müddətini artırmaqla güc nümayiş etdirmək niyyətində olduğunu göstərdi. Prezident İlham Əliyevin də dedi ki, "əgər əvvəlki illərdə, xüsusilə işğal dövründə bizi çaşdırmaq üçün, yəni gözdən pərdə asmaq üçün müəyyən vədlərlə cəlb etməyə çalışırdılarsa, indi o maskalar da yırtıldı". Yəni ötən bir il ərzində Avropa İttifaqının Ermənistandakı missiyasının pensiyaçı hərbiçilərdən ibarət "mülki" xarakteri ilə pərdələnən Qərb artıq regionda özlərinin hərbi mövcudiyyətlərini legitimləşdirmək niyyətini gizlətmir. Yəni faktiki olaraq bu dairələr məqsədli formada Ermənistandakı revanşist dairələrdə yeni münaqişə başlayarsa, İrəvana hərbi dəstək verəcəyinə dair illüziya formalaşıdır. Bu isə Ermənistanı yeni müharibəyə təşviq etməkdir. Belə olan halda Bakıdan da dəfələrlə ifadə olunduğu kimi, Aİ və ABŞ bölgədə sabitliyi pozan hər hansı mümkün ssenariyə görə Ermənistanla birgə məsuliyyəti bölüşəcəklər. Üstəlik, Azərbaycan da prosesləri sükutla qəbulanmaq niyyətində deyil. Rəsmi Bakı hələlik "bütün tərəfləri sülh söylərinə əks təsir göstərən və regionda yeni eskalasiya və gərginlik dalğalarına səbəb ola biləcək addımlardan çəkinməyə çağırır". Lakin qarşı tərəf daha da irəli getməyə çalışarsa, cənab İlham Əliyevin dedi ki, bizim cavabımız amansız, sarsıdıcı olacaq və heç nəyə baxmadan o cavab veriləcəkdir.

B.Məhərrəmov qeyd edib ki, hazırda sülh şərtlərinin razılaşdırıldığı bir dövrdə təbii ki, yalnız sülh realizəsini və dayanıqlı sabitlik arzu edirik. Lakin biz prosesləri diqqətlə izləyirik və əminliklə deyərək bilərik ki, ölkəmizin bölgədə əməliyyat şəraitinə tam şəkildə nəzarəti, Azərbaycanın siyasi və iqtisadi cəhətdən tam müstəqilliyi bizə proseslərin gedişinə uyğun olaraq adekvat qərar qəbul etmək suverenliyi təmin edir. Bu isə o deməkdir ki, regionda maraqlarını qanuni, hüquqi əsaslarla təmin etmək istəyən istənilən beynəlxalq subyektin regionda hesablaşacağı yeganə söz sahibi Azərbaycan Respublikasıdır.

*Əsmər QARDAŞXANOVA,
"Azərbaycan"*